

21-01-2017

ఉదయము మురళి

ఓంశాంతి

హాస్దాదా

మధుసూను

**“మధురమైన పిల్లలారా - బ్రహ్మ నుండి విష్ణువు, విష్ణువు నుండి బ్రహ్మగా ఎలా అవుతారో, ఆరువురు ఒకరి నాభి నుండి ఒకరు ఎప్పుడు వెలువడుతారో, ఈ రహస్యాన్ని నిరూపించి అర్థం చేయించండి.”**

**ప్రశ్న:-** ఏ గుప్త విషయాన్ని సూక్ష్మబుద్ధి గల పిల్లలు మాత్రమే అర్థము చేసుకోగలరు ?

**సమా :-** మనందరి పెద్ద తల్లి ఈ బ్రహ్మ మనము వారి ముఖవంశావళి. ఈ విషయము చాలా గుప్తమైనది. బ్రహ్మ కుమార్తె సరస్వతి. ఆమె అందరికంటే తెలివైనది. జ్ఞాన దేవత. బాబా జ్ఞాన కలశమును మాతల పై ఉంచారు. తల్లి పాడే జోల పాట చాలా ప్రసిద్ధమైనది. అందరికీ విశ్వములో శాంతి ఎలా స్థాపనవుతుందో తెలియజేస్తుంది.

**పాట :-** భోలానాథునికి సాటి అయిన వారెవ్వరూ లేరు..... (భోలానాథ్ సే నిరాలా,.....)

ఓంశాంతి. చెడిపోయిన భాగ్యాన్ని సరిచేయువారని భగవంతుడినే అంటారు, శంకరుని కాదు. భోలానాథుడని కూడా శివుడినే అంటారు. శంకరుని అనరు. నావికుడని కూడా శివుడినే అంటారు. శంకరుని గానీ, విష్ణువును గానీ నావికుడని అనరు. నావికుడు లేక గాడ్ ఫాదర్ అంటూనే బుద్ధి నిరాకారుని వైపుకు వెళ్లిపోతుంది. త్రిమూర్తి చిత్రము ప్రసిద్ధి గాంచినది. గవర్నమెంటు వారి రాజముద్రను జంతువులతో (3 సింహములతో) తయారు చేశారు. దాని పై సత్యమేవ జయతే అని వ్రాశారు. ఇప్పుడు జంతువుల ద్వారా అన్నప్పుడు ఏ అర్థమూ లభించదు. ప్రభుత్వము వారి రాజముద్ర ఉంటుంది. పెద్ద పెద్ద రాజధానులన్నింటికీ వారి వారి రాజముద్రలుంటాయి. భారతదేశంలో త్రిమూర్తులు ప్రసిద్ధమైనవారు. వారు బ్రహ్మ, విష్ణు, శంకరులు. అందులో శివుని చిత్రాన్ని మాయం చేశారు, ఎందుకనగా వారిని గురించిన జ్ఞానమే లేదు. గాడ్ ఫాదర్ అంటూనే బుద్ధి నిరాకారము వైపు వెళ్లిపోతుంది. బ్రహ్మ-విష్ణు-శంకరులను గాడ్ ఫాదర్ అని అనరు. అత్యంత తండ్రి గాడ్ ఫాదర్, వారు అత్యంత ఉన్నతులు. భగవంతుడు అత్యంత ఉన్నతులని చూపిస్తారు. అలాగని అత్యంత ఉన్నతమైనవారని బ్రహ్మ, విష్ణువు, శంకరులను అనరు. అత్యంత ఉన్నతులు ఒక్క భగవంతుడే. అది అందరికీ తెలుసు - సిక్కులు కూడా వారి మహిమను గానము చేస్తారు. మనుష్యులను దేవతలుగా తయారు చేయువారు పరమపిత తప్ప ఇతరులేవ్వరూ కారు అని గురునానక్ కు కూడా ఈ జ్ఞానముండేది. వారు దేవతలను ఎలా రచిస్తారో తెలియదు. సత్యయుగములో అయితే తప్పకుండా దేవతలు ఉంటారు. కానీ దేవతలను రచించేవారు పరమాత్మయే. వారు దేవతలను ఎలా రచిస్తారో ఎవ్వరికీ తెలియదు. మలిన బట్టలను శుభ్రము చేస్తారని వారి మహిమను గానము చేస్తారు. కనుక వారు మురికిగా ఉన్న మనుష్యులను దేవతలుగా తయారు చేశారు. కానీ ఎప్పుడు తయారుచేశారో అది వ్రాయలేదు. ఈ సమయములోనే పరమాత్మ మనుష్యులను దేవతలుగా తయారు చేస్తున్నారని మీకు తెలుసు. దుర్గతి నుండి తప్పక సద్గతి జరుగుతుంది. భ్రష్టాచారులను శ్రేష్ఠాచారులుగా చేసి ఉంటారు. ఈ భారతదేశములోనే శ్రేష్ఠాచార దేవతలుండేవారని మీరు అర్థం చేయించగలరు. గురునానక్ వచ్చినప్పుడు భ్రష్టాచార ప్రపంచముండేది కదా. అందుకే అలా మహిమ చేశారు. లక్ష్మీనారాయణులు మొదలైన చిత్రాలైతే ఉంటాయి కదా. వారితోనే వీరి పోటీ ఉంటుంది. గురు గోవింద్ సింగ్ పుట్టిన రోజును చాలా వైభవంగా, ఆడంబరంగా జరుపుకుంటారు. అతను సిక్కు ధర్మమును రచించినవాడు. అతను స్వయంగా - భగవంతుడు

నిరాకారులు, నిరహంకారులు అని అంటున్నాడు. వారు వచ్చి మనుష్యులను పతితుల నుండి పావన దేవతలుగా చేస్తారు. శ్రీకృష్ణుడు మనుష్యులను దేవతలుగా తయారుచేయలేరు. నేను మీకు సహజ రాజయోగము నేర్పించి శ్రేష్ఠాచార మహారాజు-మహారాణిగా తయారుచేస్తానని గీతలో కూడా ఉంది. పతితపావనులని గాడ్ ఫాదర్ ను ఒక్కరినే అంటారు. వారు తప్పకుండా బ్రహ్మచార ప్రపంచములోనే వస్తారు. మీరు వచ్చి పావనంగా చేయండని వారిని పిలుస్తారు. శ్రేష్ఠాచారులుగా చేయువారు ఒక్క నిరాకార తండ్రి మాత్రమే. అత్యంత ఉన్నతులైనవారు భగవంతుడు. తర్వాత బ్రహ్మ, విష్ణు, శంకరులు. వారు పరమపిత పరమాత్ముని రచన. పరమాత్ముడు చిత్రము(శరీరము) లేనే లేదు. ఇప్పుడు విష్ణు నాభి నుండి బ్రహ్మ వెలువడ్డాడు, మళ్ళీ బ్రహ్మ నాభి నుండి విష్ణువు ఎలా వెలువడ్డాడో తండ్రి అర్థం చేయిస్తున్నారు. ఎందుకనగా బ్రహ్మనే విష్ణువు, విష్ణువే బ్రహ్మగా అవుతాడు. బ్రహ్మ ద్వారా స్థాపన, మరలా అదే బ్రహ్మ-సరస్వతులు మరుసటి జన్మలో విష్ణువు రెండు రూపాలైన లక్ష్మీనారాయణులుగా అయ్యి పరిపాలన చేస్తారు. కావున బ్రహ్మ-సరస్వతులే, లక్ష్మీ-నారాయణులుగా అవుతారు. మేమే విష్ణు రూపాలైన లక్ష్మీనారాయణులుగా అవుతామని బ్రహ్మ చెప్తున్నారు. లక్ష్మీ నారాయణులు మళ్ళీ చెప్తారు - మేమే బ్రహ్మ, సరస్వతులుగా అవుతాము. కావున ఒకరి నాభి నుండి ఒకరు వచ్చారు కదా. మనమే దేవతలము, తర్వాత క్షత్రియులు, వైశ్య, శూద్రులుగా అయ్యాము. ఇవి చాలా అర్థము చేసుకోవాల్సిన విషయాలు. బాబా అర్థం చేయిస్తున్నారు - ఏ బ్రహ్మ శరీరములో నేను ప్రవేశించానో వారి 84 జన్మలు పూర్తి అయ్యాయి. అంతేకాని రథము మొదలైన మాటలేవీ లేవు. అవన్నీ అసత్యాలు. ఈ సంగమయుగ సమయమును గురించి ఎవ్వరికీ తెలియదు. మనుష్యులను గాఢాంధకారములో వేసేశారు. కలియుగ ఆయువును ఎన్నో లక్షల సంవత్సరాలుగా తెలిపారు. సత్యయుగము ఆయువు ఇంత అని, ఇలాంటిలాంటి మాటలు వినిపించి గాఢాంధకారములో వేసేశారు. తండ్రి అంటున్నారు - నన్ను గుర్తించిన పిల్లల సన్ముఖములో ఉంటాను. మిగిలినవారు నన్ను గుర్తించనే గుర్తించరు. వీరు ఎవరో వారికి అర్థమే కాదు. ఏదైనా పెద్ద సభలోకి వెళ్తే వారికి అర్థమే కాదు. మీలో కూడా కొంతమంది ఎంతో కష్టంగా అర్థం చేసుకుంటారు. మాటిమాటికి మర్చిపోతారు. వీరు అత్యంత ఉన్నతమైన గొప్ప అధారిటీ. పోప్ ను ఎంత గౌరవవిస్తారో చూడండి. పోప్ ఎవరు? క్రైస్తవ కుటుంబానికి చెందినవాడు. ఇది అతని అంతిమ జన్మ. ఏసుక్రీస్తు సమయము నుండి పునర్జన్మలు తీసుకుంటూ - తీసుకుంటూ ఇప్పుడు తమోప్రధాన స్థితిలో ఉన్నారు. ఇప్పుడు అందరూ పతితులుగానే ఉన్నారు. ఒకరికొకరు దుఃఖమిచ్చుకుంటూ ఉంటారు. తండ్రి అంటున్నారు - ఇది కూడా తయారైన ఆట. అత్యంత ఉన్నతులు నిరాకార భగవంతుడు. తర్వాత బ్రహ్మ-విష్ణు-శంకరులు. బ్రహ్మ ద్వారా స్థాపన. ఎవరి ద్వారా స్థాపనోతుందో, వారి ద్వారానే పాలన జరుగుతుంది. కావున ఈ బ్రహ్మ-సరస్వతులే మళ్ళీ లక్ష్మీనారాయణులుగా అవ్వాలి. లక్ష్మీ-నారాయణులే, ఇప్పుడు బ్రహ్మ-సరస్వతులుగా అయ్యారు. వీరు ప్రజాపిత ముఖవంశావళివారు. కృష్ణుని ప్రజాపిత అని అనరు. వీరి పేరే ప్రజాపిత బ్రహ్మ, బ్రహ్మ ద్వారా తప్పక బ్రాహ్మణులుగా అవుతారు. తండ్రి అంటున్నారు - బ్రహ్మను దత్తత చేసుకుంటాను. నేను ఇతడినే బ్రహ్మగా చేయాలి. ఇతను పూర్తి 84 జన్మలు అనుభవించి ఇప్పుడు అంతిమ జన్మలో ఉన్నాడు. బ్రహ్మ ఒక్కడే కదా. ఇతనికి తన జన్మల గురించి తెలియదు. కావున నేను కూర్చుని బ్రహ్మకు అర్థం చేయిస్తున్నాను. మరి తప్పకుండా బ్రాహ్మణులు కూడా ఉంటారు, బ్రాహ్మణులు బ్రహ్మ ముఖవంశావళి

వీరంతా దత్తు తీసుకున్న పిల్లలు - కుమారులు, కుమారిలు. వీరు ప్రజాపితకు తప్పక ముఖవంశావళివారుగా ఉంటారు. ఇవి చాలా అర్థము చేసుకునే విషయాలు. వారు స్వయంగా చెప్పున్నారు - నేను అనేక జన్మల అంతిమ జన్మలో రావలసి వస్తుంది. సత్తయుగములో మొట్టమొదట ఈ లక్ష్మీనారాయణులుండేవారు. తప్పకుండా వీరే 84 జన్మలు తీసుకొని ఉంటారు. ఇతరులు తప్పకుండా తక్కువ జన్మలు తీసుకొని ఉంటారు. ఆ బ్రహ్మనే మరలా విష్ణువు(జంట)గా అవుతాడు. ఇవి ఎంతో అర్థము చేసుకోవాల్సిన విషయాలు. మొట్టమొదట కృష్ణుడు ఈ జ్ఞానమివ్వలేదని నిశ్చయము ఉండాలి. అయితే మీరే పూజ్యులు, మీరే పూజారులు అని కూడా గానం చేస్తారు. అనగా భక్తిమార్గములో పూజారులు, జ్ఞానమార్గములో పూజ్యులు. విష్ణువు రెండు రూపాలు కూడా పూజ్యులుగా ఉండేవి. తర్వాత ఈ బ్రహ్మనే పూజారిగా అయ్యి, విష్ణువును పూజించేవాడు. నేను విష్ణువు పూజారిగా ఉండేవాడిని. ఇప్పుడు నేనే విష్ణువుగా, పూజ్యునిగా అవుతున్నాను. తత్త్వం - మీరు కూడా అలాగే అవుతున్నారని బాబా అంటారు. ఇవి చాలా రహస్యమైన విషయాలని అంటారు. బ్రహ్మ ఎక్కడ నుండి వచ్చాడు! విష్ణువు ఎక్కడకు పోయాడు? ఈ విషయాలు మీకు మాత్రమే తెలుసు. విష్ణువు రెండు రూపాలు - లక్ష్మీనారాయణులు, 84 జన్మలు పూర్తి చేసుకొని అంత్యములో పతితులుగా అవ్వాలి. వంశమంతా పతితమైనప్పుడు నేను వచ్చి స్థాపన చేసి మిగిలిన అన్ని ధర్మాలను సమాప్తము చేస్తాను. మరలా సహజ రాజయోగమును నేర్చి శ్రేష్ఠాచార దేవీ దేవతా ధర్మమును స్థాపన చేసి, మిగిలిన భ్రష్టాచార ధర్మాలన్నింటిని వినాశనము చేయిస్తాను. రామరాజ్యములో ఏ ఇతర ధర్మమూ ఉండదు. ఇప్పుడు అన్ని ధర్మాలు ఉన్నాయి. కానీ భారతదేశపు వాస్తవిక ధర్మము లేనే లేదు. అది మరలా స్థాపన అవుతూ ఉంది. చిత్రాలు కూడా ఉన్నాయి. త్రిమూర్తుల పై శివుడు కూడా ఉన్నాడు, బ్రహ్మ సరస్వతులే లక్ష్మీనారాయణులు. వారే రాధా-కృష్ణులుగా ఉండేవారు. రాధ రాజధాని వేరే. కృష్ణుడు వేరే రాజధానికి చెందినవాడు. జ్ఞాన సీతార(వీణ) రాధ వద్ద లేదు. సరస్వతి జ్ఞానము ద్వారా భవిష్యత్తులో రాధగా అయ్యింది. సరస్వతిని జ్ఞానదేవత అని అంటారు. ఆమెకు తప్పకుండా తండ్రి ద్వారా జ్ఞానము లభించి ఉంటుంది. సరస్వతి బ్రహ్మ కుమార్తె. ప్రజాపిత బ్రహ్మ ఉన్నప్పుడు జగదంబ కూడా ఉండాలి. వాస్తవానికి ఇవి గుప్తమైన విషయాలు. పెద్ద తల్లి ఈ బ్రహ్మయే. ఇతని ద్వారా మాతలకు జ్ఞానమిస్తారు. జగదంబ పెద్ద కూతురుగా గాయనము చేయబడింది. లేకుంటే బ్రహ్మ నోటి ద్వారా దత్తత అయితే ఈమె మాత అయ్యింది. తెలివిగలవారిలో తెలివిగలది, బ్రహ్మ కుమార్తె సరస్వతి. ఆమె ఎక్కడి నుండి వచ్చింది? బ్రహ్మకు స్త్రీ అయితే లేదు. అతను ప్రజాపిత, కావున ఆమె ముఖవంశావళి. ఈ డ్రామా కూడా అనాదిగా తయారయ్యింది. సరస్వతి జ్ఞాన దేవత. ఇప్పుడు ధర్మ సమ్మేళనము జరుగుతుంది. అందులోకి నిరాకార శివబాబా వెళ్లేరు. బ్రహ్మను కూడా కూర్చోబెట్టలేరు. మాతకు మహిమ ఉంది. అన్ని ధర్మాల వారికి పాడేగా మాత ఉండాలి. అందరికీ మాత అయిన జగదంబ కూర్చుని జోల పాట పాడాలి. పిల్లలు తల్లి ద్వారా జన్మిస్తారు. జగదంబ అందరికీ తల్లి అవుతుంది. కావున అందరూ వారి ముందు తల వంచాల్సి వస్తుంది. ఈ భ్రష్టాచార ప్రపంచము శ్రేష్ఠాచారిగా ఎలా తయారవుతుందో లేక ఈ భారతదేశములో శాంతి స్థాపన ఎలా అవుతుందో ఈ మాత అర్థం చేయించగలదు. రావణరాజ్యంలో శాంతి ఉండజాలదు. శాంతి ఎక్కడ నుండి లభిస్తుందో ఈ మాతయే అర్థం చేయించగలదు. శాంతిధామమనగా నిర్వాణధామము. ఇది దుఃఖధామము. సత్తయుగము సుఖధామము.

సత్యయుగములో ఒకే రాజ్యముండేది. సుఖము, శాంతి, పవిత్రత అన్నీ ఉండేవి. ఇప్పుడవి లేవు. కావున ఇప్పుడు తప్పకుండా ద్రామా పూర్తి అవుతుంది. వృక్షము ఆయువు కూడా పూర్తి అయ్యింది. దేవతలకు కూడా 84 జన్మలు పూర్తి అయ్యాయి. 84 లక్షల జన్మలైతే ఉండవు. ఇస్లామ్, బౌద్ధ ధర్మము వారికి ఇన్ని సంవత్సరాలు మాత్రమే ఉంటే 84 లక్షల జన్మలెలా ఉంటాయి. బాల్యము, యవ్వనము, వృద్ధాప్యము అయ్యేందుకు సమయమైతే పడుతుంది. 84 లక్షల జన్మలైతే కల్వము చాలా పెద్దదైపోతుంది. మీకు పరమపిత పరమాత్మతో ఏ సంబంధముందో ఈ మాత అర్థం చేయిస్తుంది. వారైతే తండ్రి, రచయిత అయ్యారు కదా. మొదట బ్రహ్మ, విష్ణు, శంకరులను రచించి ఉంటారు. తర్వాత బ్రహ్మ ద్వారా మనుష్య సృష్టిని రచిస్తారు. అలాగని ఏదో నూతన ప్రపంచాన్ని రచించరు. ఒకవేళ అలాగైతే పతితపావనా! రమ్మని మనుష్యులు పిలువరు. ఈ సమయంలో మొత్తం ప్రపంచమంతా పతితమై ఉంది. అందరూ దుర్గతిని పొంది ఉన్నారు. ఓ గాడ్ ఫాదర్ దయ చూపండి, మమ్ములను ఈ మాయావి దుఃఖాల నుండి విడిపించండి అని స్మృతి చేస్తూ ఉంటారు. కావున వారు దుఃఖమెలా ఇస్తారు. దుఃఖమిచ్చేవారు తప్పక వేరే ఒకరున్నారు. సత్యయుగములో ఒకే ధర్మమున్నప్పుడు, ఇతర ధర్మాలలోని ఆత్మలన్నీ నిర్మాణధామములో ఉండేవి. ఇప్పుడైతే ఆత్మలన్నీ ఇచ్చటనే ఉన్నాయి. కావున తండ్రి తప్పక వచ్చి ఒకే ధర్మమును స్థాపించాల్సి ఉంటుంది. బ్రహ్మ ద్వారా స్థాపన. మళ్ళీ ఆ బ్రహ్మయే విష్ణువుగా అవుతాడు. మళ్ళీ విష్ణు నాభి నుండి బ్రహ్మ వస్తాడు. నేను అతనిలో కూర్చుని జ్ఞానమిస్తాను. వారు మళ్ళీ దేవతలుగా అవుతారు. రాజయోగమును నేర్చుకుంటారు. మిగిలిన ప్రపంచములోనివారు తయారు చేసిన చిత్రాలన్నీ కల్పిత కథలు, పుక్కిటి పురాణాలు. ముఖ్యమైనది గీతా మాత భగవానుడు ఎవరు? పరమపిత పరమాత్మ విష్ణువుకు జన్మనిస్తారని అర్థం చేయించాలి. బ్రహ్మకు కూడా జన్మనిస్తారు కదా. వారు సత్యయుగములోని దేవతలు. బ్రహ్మ ఎక్కడ ఉండేవాడు? తప్పకుండా కలియుగానికి చెందినవాడిగా ఉంటాడు. అనేక జన్మల అంతిమ జన్మ తప్పకుండా దేవతలదే అయ్యి ఉంటుంది. ఎవరు శ్రేష్ఠాచారులుగా ఉండేవారో, వారిప్పుడు భ్రష్టాచారులుగా ఉన్నారు. రెండు యుగాలలో సూర్యవంశ, చంద్రవంశీయుల రాజ్యముండేది, నాలుగు భాగాలున్నాయి. లక్షల సంవత్సరాల మాటే లేదు. క్రీస్తుకు 3 వేల సంవత్సరాలకు ముందు భారతదేశము స్వర్ణముగా ఉండేదని అంటారు. ఇదంతా చాలా బాగా అర్థం చేయించాల్సి ఉంటుంది. తండ్రి అంటున్నారు - వీరంతా దత్తు చేసుకున్న పిల్లలు. ఇప్పుడు వినాశనము మీకు అతిసమీపములో నిల్చి ఉంది. భ్రష్టాచార భారతదేశమును మనుష్యులెవ్వరూ శ్రేష్ఠాచారముగా చేయలేరు. బాబా చెప్తున్నారు - దేవతలు వామమార్గములో వెళ్లినప్పుడు, ఈ సన్యాసులు పవిత్రతా బలము ద్వారా భారతదేశము పాడవకుండా ఆపుతారు. ఈ సమయములో అందరూ పతితులైపోయారు. నదులైతే సాగరము నుండి వెలువడ్తాయి. నదులను పతితపావని అంటూ వాటిలో స్నానము చేస్తారు. నదులైతే ప్రపంచములోని అన్ని స్థలాలలో ఉన్నాయి. నది పతితపావని ఎలా అవ్వగలదు? పతితపావనుడు ఒక్క పరమపిత పరమాత్మయే. ఇచ్చట రాజయోగము ద్వారా మనుష్యులను భ్రష్టాచారుల నుండి శ్రేష్ఠాచారులుగా చేసేందుకు జ్ఞాన గంగలు కావాలి. నేను సర్వశక్తివంతుడను, నాతో యోగము జోడించడం ద్వారా వికర్మలన్నీ వినాశనమౌతాయి. మంచిది.

మధురాతి మధురమైన అమృతాపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్  
ఆత్మిక పిల్లలకు ఆత్మిక శంకృతినమస్తే.

**భారణ కొరకు ముఖ్య సారము:-**

1. అందరికంటే గొప్ప అత్యంత ఉన్నతమైన అథారిటీ ఒక్క తండ్రియే. వారిని యదార్థ రూపములో గుర్తించి గౌరవించాలి. వారి శ్రీమతమును పూర్తిగా అనుసరించాలి.
2. తండ్రి జ్ఞాన కలశాన్ని మాతలకిచ్చారు. కనుక వారిని ముందుంచాలి.

**వరదానము :- “ సర్వ శక్తులను ఆజ్ఞానుసారము నడిపించే శక్తి స్వరూప  
మాస్టర్ రచయిత భవ ”**

ఏ పిల్లలైతే మాస్టర్ సర్వ శక్తివాన్ అను అథారిటీ ద్వారా శక్తులను ఆజ్ఞానుసారంగా నడుపుతారో, మాస్టర్ రచయితలైన వారి ముందుకు ప్రతి శక్తి రచన రూపంలో వస్తుంది. ఆజ్ఞాపిస్తూనే హాజరైపోతుంది. కనుక ఎవరైతే హజార్ అనగా తండ్రి అడుగుడుగునా ఇచ్చిన శ్రీమతమును ప్రతి సమయంలో “జీ హాజిర్(హాజరుగా ఉన్నాను బాబా)” అని లేక ప్రతి ఆజ్ఞతో “ జీ హాజిర్ ” అని అంటూ ఉంటారో, వారి ముందు ప్రతి శక్తి కూడా “జీ హాజిర్ లేక జీ మాస్టర్ హజార్(చిత్తం మాస్టర్ ప్రభూ)” అని అంటుంది. ఇలా ఆజ్ఞానుసారము శక్తులను కార్యములో ఉపయోగించు వారినే మాస్టర్ రచయిత అని అంటారు.

**నోట్స్ :- “ సింపుల్ గా తయారై అనేక ఆత్మలకు స్కాంపుల్ గా అగుట కూడా చాలా గొప్ప సేవ అవుతుంది ”**

**తపస్వీ మూర్తులుగా అవ్వండి**

జ్వాలా స్వరూప స్మృతి ద్వారా పాపకటేశ్వరునిగా లేక పాపహరిణిగా అవ్వండి. మీ స్మృతి ఎంత శక్తిశాలిగా, తపస్వీ స్వరూపంగా ఉండాలంటే దాని ద్వారా అనేక ఆత్మల నిర్మలతలు(బలహీనతలు) దూరమైపోవాలి. అందుకై ప్రతి సెకండు ప్రతి శ్వాస తండ్రి మరియు మీరు కంట్రైండుగా ఉండండి. స్నేహము మరియు శక్తుల రెండు రూపాలు కంట్రైండుగా ఉండాలి.